

Xojabek Seytov

ARAL TARIYXÍNAN

Aydınlı Aral, tilge alsam atırıdı,
Sen qozǵaysañ júrek muhabbatımdı,
Óziń kibi tolqınlatıp jırımdı,
Yosh bereseń ash! — degendey sııımdı.
Sırlas bolıp meniń ata-babam da,
Aralım dep, ósken seniń jaǵańda,
Sende olar túrli kásip kár etken,
Ata-babalardıń sen kórdiń kózin,
Tiliń bolsa aytar ediń tap óziń,
Saǵan málim kimniń kelip ketkeni,
Qaysı ásirde ómirińniń ótkeni.
Doslıq sezim tolı júrek boyıńda,
Bir waqıtta Taras júrdi boyıńda,
Panaladı, ol da seni anam dep,
Sen de qushaq ashtır, onı balam dep.
Jaǵańda sayrattıń búlbúl Berdaqı,
Aynalańa qurıp jatqan shatırdı.
Sen kórdiń xalıq ulı talay batırdı,
Sheksiz Ústirtlerde bawırın basıp.
Joldasıńday jattı saǵan sırlasıp,
Qara bultlar kóship júrdi ústińde,
Nurın shashıp kún kúlmedi kóksińde,
Bult gúrkirep, geyde jarq etip jaqtı,
Aspan jarılǵanday shaqmaqıar shaqtı:
Ala burqan dawlardıń ishinde,
Kimler gúreskeni bar ma esińde?
«Baxıt ushın ólsem — óldim demespen»
Dep gúresken erler shıǵa ma esten!
Degendey, Aralım, sır jatır sende,
Sırıńa súńgiwge qushtarman men de.
Bir kúsh terbep shayqalısp turǵanday,
Bir tolqınǵa biriń kelip urǵanday,
Jaǵańa soqlıǵıp, gá ishin tartıp,
Tınımsız suwıńa turman qumartıp.

Tolqınıńda tariyxlardıń sırı bar,
Suw sestinde simfoniya sestı bar.
Máńgılikke ashılǵan soń jamalıń,
Nurdı qushıp jatırıpsań, Aralım.
Qoynıńda tawsılmas tabıs jatqanday,
Paroxodlar alǵa kárwan tartqanday,
Tınbaydı hesh kúndizi hám keshinde,
Balqshılar qosıq aytar ishinde.
Kókte shapshıp tolqınlasa suwlarıń,
Ústińde ushıp júr úyrek, quwlarıń,
Tawsılmastay, baylıq bolǵan xalıqqa,
Qoynıń tolı, Aral, hasıl balıqqa,
Seniń súwenińdi bir jegen adam,
Háwes bolıp júrer jew ushın mudam,
Tatqan adam balıǵıńnan mazalı,
— Qanday jaqsı deydi, Aral sazanı!
Kespeleri «qoy góshinen zıyada»
Bekireń belgili pútkil dúnyaǵa,
Ne hasıl balıqlar, Aral, sende bar,
Olardı awlawǵa qumar adamlar,
Balqshı doslardı kórip hár kúni
Mende súyiwshilik artadı sende,
Aralım, men jasap sen menen birge,
Jırdan tolqın shashsam deymen ómirge.

Pdf fayl túrinde tayarlaǵan: Jańabaev Azizbek

https://t.me/Qar_aq_alp_aq